

දුරකථන / தொலைபேசி இல / Telephone Nos.

අමාත්‍යතුමා / அமைச்சர் } 2784832
Minister } Fax: 2784825

ලේකම් / செயலாளர் } 2784812
Secretary }

කාර්යාලය / அலுவலகம் } 2785141-50
Office } Fax: 2784846

ඊමේල් / இ-மேயில் / E-mail : isurupaya@moe.gov.lk

ඔබේ අංකය / உமது இல. }
Your No. }



අධ්‍යාපන අමාත්‍යාංශය

கல்வி அமைச்சு

Ministry of Education

"ඉසුරුපාය" / இசுரூபாய்
බත්තරමුල්ල. / பத்தரமுல்லை.

"Isurupaya" / இசுரூபாய்
Battaramulla. / பத்தரமுல்லை.

"Isurupaya" / இசுரூபாய்
Battaramulla. / பத்தரமுல்லை.

මගේ අංකය / எமது இல. } 2785141-50
My No. } ED/01/12/10/06/01

දිනය / திகதி } 2008.04 30
Date }

චක්‍රලේඛ අංක : 2008/17

පළාත් අධ්‍යාපන ලේකම්වරුන්,
පළාත් අධ්‍යාපන අධ්‍යක්ෂවරුන්
කලාප අධ්‍යාපන අධ්‍යක්ෂවරුන්
කොට්ඨාස භාර නියෝජ්‍ය/සහකාර අධ්‍යාපන අධ්‍යක්ෂවරුන්
රජයේ පාසලවල හා අනුමත පෞද්ගලික පාසලවල ප්‍රධානීන් වෙත

අ.පො.ස. (උසස් පෙළ) පන්තිවලට සිසුන් ඇතුළත් කිරීම

පාසලවලට ළමයින් ඇතුළත් කිරීම සම්බන්ධයෙන් මීට පෙර නිකුත් කර ඇති 2006.05.23 දිනැති අංක 2006/20 දරන චක්‍රලේඛයේ I කොටසේ 1.4 හි විධිවිධාන හා V කොටසෙහි සිංහල විධිවිධාන අභිබවා මෙම චක්‍රලේඛයේ උපදෙස් 2008 මැයි 01 වැනි දින හා ඉන්පසු ව අ.පො.ස. (උසස් පෙළ) පන්තිවලට සිසුන් ඇතුළත් කිරීමේ දී බලපානු ඇත.

2.0 12 ශ්‍රේණියට ඇතුළත්වීම සඳහා සාමාන්‍ය සුදුසුකම්

2.1. අධ්‍යයන පොදු සහතික පත්‍ර (සා.පො.) විභාගයේ දී මාධ්‍ය භාෂාව හා ගණිතය ඇතුළු ව හර විෂයයන් කිහිප සමත් විය යුතු අතර, ඉන් අවම වශයෙන් විෂයයන් තුනකට සම්මාන සාමාර්ථ ලබා තිබිය යුතු ය. ඉහත සඳහන් සුදුසුකම් සපුරාලීම සඳහා අතිරේක විෂයයන්ගෙන් ලබන සාමාර්ථ හෝ සම්මාන සාමාර්ථ හෝ යොදා ගත නොහැකි ය.

2.2. මෙම සුදුසුකම් වරක දී හෝ දෙවරක දී වුව ද ලබා ගත හැකි ය.

(අ) දෙවරක දී මෙම සුදුසුකම් ලබා ගන්නා ශිෂ්‍යයකු විසින් ඉදිරිපත් කරනු ලබන අ.පො.ස. (සා.පො.) ප්‍රතිඵල සහතික දෙකක් මුල් ප්‍රතිඵල සහතිකයේ අවම වශයෙන් සම්මාන සාමාර්ථ 3ක් සහිත ව මාධ්‍ය භාෂාව හෝ ගණිතය ඇතුළු ව හර විෂයයන් 5කින් සමත් වී තිබිය යුතු ය.

(ආ) අ.පො.ස. (සා.පො.) විභාගයෙන් අවම වශයෙන් සම්මාන සාමාර්ථ 3ක් සහිත ව මාධ්‍ය භාෂාව හෝ ගණිතය ඇතුළු ව හර විෂයයන් 5ක් සමත් වූ ප්‍රතිඵල ලේඛනයක් ඉදිරිපත් කරන ශිෂ්‍යයකු ඊළඟට පැවැත්වෙන අ.පො.ස. (සා.පො.) විභාගයේ දී ම නියමිත සුදුසුකම් සම්පූර්ණ කර ගැනීමේ කොන්දේසිය මත තාවකාලික ව අ.පො.ස. (උ.පො.) පන්තිවලට ඇතුළත් කර ගත හැකි ය. එසේ ඇතුළත් කරගනු ලබන ශිෂ්‍යයකු ඉහත සඳහන් කර ඇති සුදුසුකම් ඊළඟට පැවැත්වෙන අ.පො.ස. (සා.පො.) විභාගයේ දී ම ලබා නොගතහොත් සාසලින් ඉවත් කරනු ලැබේ. කෙසේ වෙතත් නැවත, ප්‍රතිඵල සම්බන්ධයෙන් ඉල්ලා ඇත්නම් එම, ප්‍රතිඵල එනතුරු, පමණක් පාසලේ රැඳී සිටිය හැකි ය.

2.3. ඉහත 2.1 උපදෙසෙහි දැක්වෙන අවශ්‍ය සාමාන්‍ය සුදුසුකම් යටතේ අවශ්‍ය වන සම්මාන සාමාර්ථ තුනෙන් එකක් නොමැති අවස්ථාවක පමණක් අ.පො.ස.(සා.පො.) ලිඛිත පරීක්ෂණයේ සාමාන්‍ය සාමාර්ථයක් ලබා එම විෂයට ම පාසල පදනම් කරගත් ඇගයීම් වැඩිපිළිවෙල යටතේ සම්මාන හෝ ඊට ඉහළ නිපුණතා මට්ටම් ලබා ඇත්නම් එය එක් සම්මාන සාමාර්ථයක් ලෙස සලකනු ලැබේ. එහෙත් මෙය මාධ්‍ය භාෂාව හා ගණිතය යන විෂයයන් සඳහා අදාළ නොවේ.

2.4. පාසල සිසුවෙකු ලෙස මුල් ප්‍රශ්නනයෙන් පසුව අ.පො.ස. (සාමාන්‍ය පෙළ) විභාග ප්‍රතිඵල ලබා ගන්නා සිසුවකුට ද ඉහත 2.3 උප පේදය අනුව සම්මාන සාමාර්ථ සපුරා ගත හැකි ය. එසේ මුල් ප්‍රශ්නනයේ දී ලබා ගත් පාසල පදනම් කර ගත් ඇගයීම් ප්‍රතිඵල යොදා ගත හැකි ය.

2.5 **12 ශ්‍රේණියේ විෂය ධාරාවලට ඇතුළත් වීම සඳහා අවශ්‍ය විශේෂ සුදුසුකම්**

ඉහත සඳහන් සාමාන්‍ය සුදුසුකම්වලට අතිරේක ව ඒ ඒ විෂය ධාරාවලට ඇතුළු වීම සඳහා පහත සඳහන් අනු පේදවල දක්වා ඇති විශේෂ සුදුසුකම් ද එක ම විභාගයක දී සපුරා තිබිය යුතු ය.

(අ) **කලා අංශය**

1. කලා විෂය ධාරාව

2.1 හා 2.2 උප පේදවල සඳහන් කර ඇති සම්මාන සාමාර්ථ තුන අතරින් එකක්වුව අ.පො.ස.(උ.පෙළ) විභාගය සඳහා තෝරා ගන්නා විෂයයකට අදාළ විය යුතු ය.

විත්‍ර හෝ සංගීතයට හෝ නැටුම්වලට හෝ නාට්‍ය හා රංග කලාව යන කවර හෝ විෂයයක් ඉහත සඳහන් විෂය ධාරාව යටතේ හැඳුරීමට බලාපොරොත්තු වන ශිෂ්‍යයකු අ.පො.ස.(සා.පෙ) විභාගයේ දී එම අදාළ විෂයයට ම සම්මාන සාමාර්ථයක් ලබා තිබිය යුතු ය. (ප්‍රායෝගික ක්‍රියාකාරකම් සහිත සෞන්දර්ය විෂයයන් හැඳුරීම සඳහා අවශ්‍ය වන සම්මාන සාමාර්ථයෙහි අවශ්‍යතාව පමණක් ඉහත 2.3 අනුව ද සපුරාගත හැකි ය).

11. වාණිජ විෂය ධාරාව

නියමිත සම්මාන තුනෙන් එකක් ව්‍යවසායකත්ව අධ්‍යයනයට හෝ ව්‍යාපාර හා ගිණුම්කරණය හෝ ගණිතයට හෝ විය යුතු ය.

සැ.යු. : සිංහල/දෙමළ/ඉංග්‍රීසි/ යන කවර හෝ විෂයයක් හදාරන්නේ නම්, අ.පො.ස.(සා.පෙ) විභාගයේ දී සිංහල භාෂාව හා සාහිත්‍ය/දෙමළ භාෂාව හා සාහිත්‍ය/ඉංග්‍රීසි යන විෂයයන්ගෙන් අදාළ විෂයයකට සම්මාන සාමාර්ථයක් ලබා තිබිය යුතු ය. එමෙන්ම යම් ආගමක් හෝ යම් ආගමක ශිෂ්ටාචාරයක් විෂයයක් ලෙස ඉහත අංශය යටතේ හැඳුරීමට බලාපොරොත්තු වන සිසුවෙකු අ.පො.ස.(සා.පෙ) විභාගයේ දී එම අදාළ ආගම් විෂයයට සම්මාන සාමාර්ථයක් ලබා තිබිය යුතු ය.

(ආ) **විද්‍යා අංශය**

1. භෞතික විද්‍යා විෂය ධාරාව

මේ විෂය ධාරාව හැඳුරීම සඳහා ගණිතය විෂයයට සම්මාන සාමාර්ථයක් තිබිය යුතු අතර විද්‍යාව විෂය සමත් වී තිබිය යුතු ය.

11. ජෛව විද්‍යා විෂය ධාරාව

මේ විෂය ධාරාව හැඳුරීම සඳහා විද්‍යාව විෂයයට සම්මාන සාමාර්ථයක් තිබිය යුතු අතර ගණිතය විෂය සමත් වී තිබිය යුතු ය.

2.6. ඉහත දක්වා ඇති සුදුසුකම් නියම කර ඇත්තේ අ.පො.ස.(උ.පෙ.) පන්තිවලට ඇතුළත් කිරීම සඳහා පමණක් බව පාසල ප්‍රධානීන් අවධානයට ගත යුතු ය. උසස් පෙළ විෂය ධාරාවන්හි දී ඒ ඒ විෂය ධාරාවට අදාළ විෂයයන් තෝරා ගැනීම සම්බන්ධයෙන් මෙම අමාත්‍යාංශය විසින් නිකුත් කර ඇති විශ්ව විද්‍යාල ප්‍රවේශය පිළිබඳ අ.පො.ස.(උ.පෙ.) විෂය සංයෝජනය වනුලේඛ නියම අනුව සිය ශිෂ්‍යයන්ට උපදෙස් දීම පාසල ප්‍රධානීන්ගේ වගකීම වේ.

3.0. දොළොස්වැනි ශ්‍රේණියට ඇතුළත් වීමෙන් පසු ව තමන් තෝරා ගත් විෂය ධාරාව වෙනස් කිරීමට ඉල්ලා සිටින ශිෂ්‍යයකුට උසස් පෙළ පන්තියට ඇතුළත් වූ වර්ෂයේ දී පමණක් අවශ්‍ය සුදුසුකම් හා පන්තිවල පුරප්පාඩු තිබේ නම් එසේ කිරීමට ඉඩ දිය හැකි ය. එසේ ඉඩ දෙනු ලබන්නේ අ.පො.ස.(උ.පෙ.) පන්තිවල රැදී සිටීමට උපරිම වශයෙන් ශිෂ්‍යයෙකුට ලැබෙන කාල සීමාව වර්ෂ තුනක් පමණක් ය යන කොන්දේසිය මත ය. අනතුරු ව පැවැත්වූ අ.පො.ස.(සා.පෙ.) විභාගයක ප්‍රතිඵල මත හෝ 13 ශ්‍රේණියේ දී හෝ විෂය ධාරාව වෙනස් කිරීමට ඉඩ දෙනු හොඳවේ.

4.0. 12 ශ්‍රේණියට සිසුන් ඇතුළත් කිරීමේ ප්‍රමුඛතාව

4.1 අ.පො.ස. (උ.පෙ.) 12 ශ්‍රේණි පන්තිවලට සිසුන් ඇතුළත් කිරීම සඳහා තෝරා ගැනීමේ ප්‍රමුඛතාව පහත දැක්වෙන පරිදි විය යුතු ය.

- (අ) එම පාසලේ අපේක්ෂකයන් ලෙස විභාගයට පෙනී සිටී සිසුන් (වකුලේඛයේ 2.0 වගන්තිය යටතේ සඳහන් එක් එක් විෂය ධාරාවට තිබිය යුතු අවම සුදුසුකම් සපුරා ගෙන ඔවුන් එම විෂයධාරාවට ඉල්ලුම් කළහොත් එය අනිවාර්යයෙන් ම ලබාදිය යුතු ය).
- (ආ) අ.පො.ස. (උ.පෙ.) පන්ති නොමැති රජයේ පාසලවලින් හෝ අදාළ විෂයධාරා නොමැති රජයේ පාසලවල සිසුන් (ජාතික පාසලකට සිසුන් ඇතුළත් කිරීමේ දී එම පාසල අඟන් කලාපය තුළ උසස් පෙළ පන්ති නොමැති හෝ අදාළ විෂය ධාරාව හෝ ශිෂ්‍යා/ශිෂ්‍යාව ඉල්ලුම් කරන විෂය ආයෝජනය ඊන් නොමැති ජාතික පාසල නොවන පාසලවලින් අයදුම් කරන සිසුන්ට ප්‍රමුඛතාව ලබා දිය යුතු ය).
- (ඇ) පිළිගත හැකි සාධාරණ හේතු ඉදිරිපත් කරන විෂය ධාරා තිබෙන වෙනත් රජයේ පාසලවල සිසුන්
- (ඈ) අ.පො.ස. (ක.පෙ.) විභාගයට සමාන්තර සුදුසුකම් සහිත ප්‍රතිඵල ලබා ඇති (අපගේ විෂය සංයෝජනවලට අනුකූල වන පරිදි විදේශගත ව සිට පැමිණෙන සිසුන් (සහතිකවල සමාන්තර භාවය පැහැදිලි නොවන විට අමාත්‍යාංශ ලේකම්ගේ උපදෙස් අනුව කටයුතු කළ යුතු යි).
- (ඉ) අ.පො.ස.(උ.පෙ.) පන්ති නොමැති හෝ අදාළ විෂයධාරා නොමැති ජාතික විෂය මාලාව උගන්වන පෞද්ගලික පාසලවල සිසුන්. (අදාළ කලාප අධ්‍යාපන අධ්‍යක්ෂ මගින් ඉල්ලුම් කළ යුතු ය.)

4.2 ඉහත සඳහන් ප්‍රමුඛතා ලේඛනයේ ඉහලින් ඇති කරුණුවලට අදාළව ඉල්ලුම් කරන ලද සිසුන් නොමැති වූ විට පමණක් ඊළඟ කරුණු ගැන සලකා බැලිය යුතු ය. (උදා : ඉහත 4.1 (අ) හි සඳහන් සිසුන් ඇතුළත් කිරීමෙන් පසුව පුරප්පාඩු පවති නම් පමණක් (ආ) සලකා බැලිය යුතු ය.

4.3 අ.පො.ස. (උ.පෙ.) පන්තියට ඇතුළත් වීමට සුදුසුකම් ලබා 12 ශ්‍රේණියට ඇතුළත් වීමට බලාපොරොත්තු වන සිසුන් ඊළඟ අවුරුද්දේ ජනවාරි 31 වන දිනට අවුරුදු 19 නොඉක්මවා සිටිය යුතු ය. මේ කොන්දේසිය 4.1 (අ) උප වගන්තියේ සඳහන් සිසුන්ට අදාළ නොවේ.

4.4 සිසුන් ඇතුළත් වූ වර්ෂයට පසු වර්ෂයේ ජනවාරි 31 ට වසර අවුරුදු 19 ට වැඩි සිසුන් පිළිගත හැකි හේතු සමග, ඇතුළත් කිරීමට අනෙකුත් සුදුසුකම් සම්පූර්ණ කර ඇති බව විදුහල්පතිගේ නිර්දේශය සහිත ව කරන ඉල්ලුම් පළාත් පාසල සම්බන්ධයෙන් පළාත් අධ්‍යාපන අධ්‍යක්ෂ විසින් ද, ජාතික පාසල සම්බන්ධයෙන් මේ අමාත්‍යාංශයේ ලේකම් විසින් ද තීරණය කරනු ඇත.

4.5 ඉහත 4.1 උප වගන්තියේ (ආ) සිට (ඉ) දක්වා සිසුන් තම අයදුම්පත්‍ර මේ වකුලේඛයේ අංක.01 උප ලේඛනයට අනුව අදාළ විදුහලේ විදුහල්පති වෙත ඉදිරිපත් කළ යුතු ය. අයදුම් කිරීමේ දී තමන් කැමති පාසල 04ක් අනුපිළිවෙළින් නම් කළ යුතු අතර එම පාසලවලට ද වෙන වෙන ම ඉල්ලුම් පත්‍ර එවිය යුතු ය.

සැ.යු. : අ.පො.ස. (ක.පෙ.) ප්‍රතිඵල මත වෙනත් පාසලකට ඇතුළත් වීම සඳහා ඉල්ලුම් කිරීමට සිසුන්ට අවශ්‍ය වන්නේ නම් එ සඳහා විදුහල්පතිවරුන් විසින් ඉඩ ලබාදිය යුතු අතර අයදුම් කරන තම පාසලේ සිසුන්ගේ අයදුම්පත් සුදුසු නිර්දේශ (තම පාසලේ උසස් පෙළ විෂය ධාරා හා පහසුකම් තිබේ ද යන්න ඇදී ලබා දී අනිවාර්යයෙන් සහතික කළ යුතු ය.

4.6 අ.පො.ස. (උ.පෙ.) පන්තිවලට ඇතුළත් වීම සඳහා ඉදිරිපත් කරනු ලබන සියලුම අයදුම්පත් ඉහත 4.1 වගන්තියේ (ආ) සිට (ඉ) දක්වා උපවගන්තිවලට අනුව වෙන වෙන ම ලේඛනගත කොට උපලේඛන අංක 2 හි සඳහන් ලකුණු දීමේ ක්‍රමය අනුව තෝරා ගැනීම කළ යුතු ය. ලකුණු දීමේ ක්‍රමය අ.පො.ස. (සාමාන්‍ය පෙළ) ප්‍රතිඵල හා විෂය සමගාමී ක්‍රියාකාරකම් පදනම් කර ගෙන සකස් කර ඇත. එම උපදෙස් අනුව කටයුතු කිරීමේ සම්පූර්ණ වගකීම පාසල ප්‍රධානීන් වෙත පැවරේ.

4.7 අ.පො.ස. (උ.පෙළ) 12 ශ්‍රේණියට සිසුන් තෝරා ගැනීමේ දී තමන්ගේ පාසලේ සිසුන්ට ද අනෙකුත් පාසලවල සිසුන්ට ද පාසල විසින් කිසිම විභාගයක් නොපැවැත්විය යුතු ය.

5.0. සුදුසුකම්ලත් සිසුන්ට පාසල් ලබා දීම

- 5.1. අ.පො.ස. (උ.පෙ.) අදාළ විෂය ධාරා නොමැති පාසල්වල සුදුසුකම් ලත් සිසුන් ම සිසුන්ට අ.පො.ස.(උ.පෙ.) පන්ති ඇති පාසල්වලට ඇතුළු වීමට ඉඩ සලසා දීම, කලාප අධ්‍යාපන අධ්‍යක්ෂගේ / පළාත් අධ්‍යාපන අධ්‍යක්ෂගේ වගකීම වේ.
- 5.2. යම් පාසලක උසස් පෙළ පන්තිවලට අදාළ විෂය ධාරාව ඉගැන්වීම සඳහා අවශ්‍ය ගුරුවරු හා භෞතික පහසුකම් සපුරා නොමැති අවස්ථාවක දී අදාළ විෂයධාරාවට සුදුසුකම් ලබන එම විදුහලේ සිසුන් අදාළ පහසුකම් සහිත වෙනත් පාසලකට / පාසල්වලට ඇතුළත් කිරීම සඳහා කලාප අධ්‍යාපන අධ්‍යක්ෂ / පළාත් අධ්‍යාපන අධ්‍යක්ෂ විසින් පියවර ගත යුතු ය.
- 5.3. යම්කිසි පාසලක අ.පො.ස. (සා.පෙ.) විභාගයට විෂය කිහිපයක් ඉංග්‍රීසි මාධ්‍යයෙන් පෙනී සිටි සමත් දු: සිසුන් අ.පො.ස. (උසස් පෙළ) සඳහා එම විෂය අතරින් එකක් හෝ කිහිපයක් ඉංග්‍රීසි මාධ්‍යයෙන් ඉගෙනීමට ඉල්ලුම් කලහොත් එම විදුහලේ ම එම විෂය/ විෂයයන් ඉංග්‍රීසි මාධ්‍යයෙන් ඉගැන්වීමට ඉඩ පහසුකම් තිබේ නම් ඒ සඳහා ඉඩ ලබාදිය යුතු ය. නොඑසේනම් විදුහල්පති විසින් කලාප අධ්‍යාපන අධ්‍යක්ෂ වෙත ඔවුන් ගොමු කළ යුතු ය. කලාප අධ්‍යාපන අධ්‍යක්ෂ පළාත් අධ්‍යාපන අධ්‍යක්ෂ සමග සාකච්ඡා කොට අදාළ සිසුන් සඳහා කලාපය තුළ හෝ පළාත තුළ අවශ්‍ය පහසුකම් සහිත පාසලක් ලබා දිය යුතු ය.

සැ.යු : අ.පො.ස. (උ.පෙ.) පන්තිකට ඇතුළත් කළ හැකි උපරිම ශිෂ්‍ය සංඛ්‍යාව 40කි.

6.0 අ.පො.ස. (උ.පෙ.) හැදෑරීම සඳහා පහසුකම් සහිත දිස්ත්‍රික්කවලින් දුෂ්කර දිස්ත්‍රික්කවල පාසල්වලට පැමිණීම

- 6.1 විශ්ව විද්‍යාල ප්‍රවේශයේ දී නම් කර ඇති දුෂ්කර දිස්ත්‍රික්ක සඳහා ලබා දී ඇති සහනය වංක ලෙස ලබා ගැනීමේ අරමුණින් පහසුකම් සහිත දිස්ත්‍රික්කවලින් අ.පො.ස.(සාමාන්‍ය පෙළ) සමත් වී දුෂ්කර දිස්ත්‍රික්කය තුළ උසස් පෙළ පන්ති සහිත පාසල්වලට ඇතුළත් වීමට උත්සාහ කරන සිසුන්ට ඉඩ ලබා නොදිය යුතු ය.
- 6.2 එහෙත් පහත සඳහන් විශේෂිත හේතු මත එවැනි ඉල්ලීමක් ඉදිරිපත් වුවහොත් ඒ පිළිබඳ සලකා බැලිය යුත්තේ ලිපිලේඛන ඉදිරිපත් කර අදාළ කරුණු තහවුරු කරන්නේ නම් පමණි. මේ පිළිබඳ ව සත්‍ය වශයෙන් ම අදාළ ප්‍රදේශයේ තම පවුලේ සාමාජිකයන් සමග පදිංචි වී සිටින බව විදුහල්පති විසින් පදිංචි ස්ථානයට ගොස් පරීක්ෂා කර සනාථ කර ගත යුතු ය.

(අ) රජයේ අවශ්‍යතා මත දෙමාපියන්ගේ ස්ථාන මාරු හේතු කොට :

මෙම හේතුවෙන් ඇතුළත් වීම සිදු කළ යුතු වන්නේ ස්ථාන මාරු වීමෙන් පසු තම පවුලේ සාමාජිකයන් සමග නව සේවා ස්ථානයට ආසන්න ප්‍රදේශයකට සත්‍ය වශයෙන් ම තම පදිංචිය වෙනස් කර තිබේ නම් පමණි. එසේ පදිංචිය වෙනස් කර තිබීම පිළිබඳ ව අදාළ ලිපි ලේඛන තම ආයතන ප්‍රධානියා අදාළ ප්‍රදේශයෙහි මුම තිබේද මගින් ප්‍රදේශය ලෙකම් ද සහතික කර දෙමාපියන් විසින් ඉදිරිපත් කළ යුතු ය.

(ආ) ආරක්ෂක හේතු මත :

මේ හේතුවෙන් දෙමව්පියන්ගේ පදිංචිය වෙනස් කිරීමක් සිදු කර ඇත්නම්, ආරක්ෂාව සඳහා පදිංචිය වෙනස් කර ඇති බවට අදාළ ප්‍රදේශයේ පොලිස් ස්ථානාධිපතිවරයාගෙන් ලබා ගත් සහතික ඉදිරිපත් කළ යුතු ය.

7.0 අ.පො.ස. (උ.පෙ.) පන්තිවල ඉගෙනුම ලැබිය හැකි කාල සීමාව

- 7.1 අ.පො.ස. (උ.පෙ.) පාඨමාලාව 12 වැනි ශ්‍රේණිය සහ 13 වැනි ශ්‍රේණිය යනුවෙන් දැවුරු කාල සීමාවකට සීමා වේ.
- 7.2 දහතුන්වැනි ශ්‍රේණියේ සෑම ශිෂ්‍යයකු ම එම වසර අවසානයේ දී නිශ්චය කර ඇති මූලික අවශ්‍යතා සපුරා ඇත්නම් අ.පො.ස. (උ.පෙ.) විභාගයට ඉදිරිපත් කළ යුතු ය.
- 7.3 ශිෂ්‍යයකුට හැවත වරක් අ.පො.ස. (උසස් පෙළ) විභාගයට පෙනී සිටීමට අවශ්‍ය වන්නේ නම් දහතුන්වැනි ශ්‍රේණියේ පාඨමාලාව හැවත එක් වරක් පමණක් හැදෑරීමට අවසර දිය හැකි ය. එහෙත් අ.පො.ස. (උ.පෙ.) පන්තිවල රැදී සිටීමට උපරිම වශයෙන් ශිෂ්‍යයකුට ලැබෙන කාල සීමාව වර්ෂ තුනක් බව සැලකිය යුතු ය.

8.0 2005 වර්ෂයේ සිට උසස් පෙළ විභාගයට පෙනී සිටින පාසල් අයදුම්කරුවන් සඳහා පාසල පදනම් කරගත් ඇගයීම් ක්‍රියාවලිය අභිවර්ධ කොට ඇත. උසස් පෙළ විභාගයට පෙනී සිටින බාහිර අයදුම්කරුවන් සඳහා ද මීට සමාන්තර විකල්ප ඇගයීම් වැඩ පිළිවෙළක් ක්‍රියාත්මක වේ. ඒ සඳහා විභාගයට පෙනී සිටින වර්ෂයට පෙර වර්ෂයේ ප්‍රචන්පත් නිවේදනය මගින් දැනුම් දෙන දිනයට පෙර අදාළ පළාත් අධ්‍යාපන දෙපාර්තමේන්තුවල ලියාපදිංචි විය යුතු ය. මේ පිළිබඳ ව සෑම වර්ෂයක ම ප්‍රචන්පත් මගින් බාහිර අයදුම්කරුවන් දැනුවත් කරනු ඇත. මේ විකල්ප ක්‍රියාවලිය සම්බන්ධ ව අධ්‍යාපන අමාත්‍යාංශය විසින් නිකුත් කර ඇති චක්‍රලේඛ උපදෙස් අනුදා කටයුතු කළ යුතු වේ.

9.0 පොදු කරුණු

9.1 අ.පො.ස.(උසස් පෙළ) පන්තියකට ඇතුළත්වූ ශිෂ්‍යයෙක්/ශිෂ්‍යාවක් පිළිගත හැකි සාධාරණ හේතු ඉදිරිපත් කරන්නේ නම් පමණක් එක් පාසලකින් තවත් පාසලකට ඇතුළත් වීමට අනුමැතිය ලබා දිය හැකි ය. එහෙත් දිස්ත්‍රික්කයෙන් වෙනත් දිස්ත්‍රික්කයක පාසලකට ඇතුළත් වීමට බලාපොරොත්තු වන්නේ නම් සත්‍ය වශයෙන්ම පදිංචිය වෙනස් කළ හා 6.0 වගන්තියේ සඳහන් කරුණුවලට පටහැනි නොවන්නේ ද යන්න පරීක්ෂා කර බලා අනුමැතිය ලබා දිය යුතුය. මෙහි දී ඇතුළත්වීමට බලාපොරොත්තු වන පාසලේ විදුහල්පතිගේ නිර්දේශය මත ජාතික පාසලක් නම් ජාතික පාසල් අධ්‍යාපන අධ්‍යක්ෂ ගේ ද පළාත් පාසලක් නම් පළාත් අධ්‍යාපන අධ්‍යක්ෂ ගේ ද අනුමැතිය දෙමව්පියන් විසින් ලබා ගත යුතුය.

9.2 ත්‍රස්තවාදී ක්‍රියා හේතු කොට ගෙන අවධානය වූ පවුල්වල දරුවන් පාසල්වලට ඇතුළත් කිරීමේ දී උපපැන්න සහතික, අස්වීමේ සහතික ආදිය ද නොමැති වූ විට, එකී පවුල් ත්‍රස්තවාදී ක්‍රියාවලට භාජන වූ බවට භ්‍රාම නිලධාරී සහතිකය, අනාථ කඳවුරු සහතිකය ආදිය සලකා බලා සුදුසු පරිදි අදාළ ශ්‍රේණියට ඇතුළත් කර ගැනීමට කටයුතු කළ යුතු ය. උපපැන්න සහතිකය ඉදිරිපත් කළ නොහැකි අවස්ථාවල දී උපන් දිනය සනාථ කිරීම සඳහා දිවුරුම් ප්‍රකාශයක් ලබා ගත හැකි ය.

9.3 රජයට පවරා ගන්නා පාසල්වල පුරප්පාඩු පිරවීමේ දී පවරා ගන්නා අවස්ථාවේ තත් පාසලේ සිටි ආගමික සිසු අනුපාතය ගැන සැලකිලිමත් විය යුතු ය. යම් ආගමක එක් කොටසකට වෙන් කරන ලද ප්‍රමාණයට අඩු අයදුම්කරුවන් සංඛ්‍යාවක් ඇති කල්හි එම පුරප්පාඩු සෙසු ආගමික කොටස් අතර, අනුපාතික ව බෙදා හැරිය යුතු ය.

10.0 අ.පො.ස. (උසස් පෙළ) පන්තිවලට ඇතුළත් කිරීම සඳහා සෑම වර්ෂයකම මැයි 20 වැනි දිනට ප්‍රථම අයදුම්පත් කැඳවිය යුතු අතර සිසුන් ඇතුළත් කිරීමේ කටයුතු ප්‍රති මස 15 වැනි දින වන විට නිම කළ යුතුය.

11.0 ළමයින් ඇතුළත් කිරීම සඳහා මුදල් සහ වෙනත් ආධාර ලබා ගැනීම තහනම් කිරීම.

සියලු ම රජයේ පාසල් හා ගාස්තු අය නො කරන පෞද්ගලික පාසල්වලට සිසුන් ඇතුළත් කිරීමේ දී පහසුකම් හා සේවා ගාස්තු සහ පාසල් සංවර්ධන සමිති සාමාජික මුදල හැර වෙනත් ගාස්තු හෝ ආධාර මුදල් හෝ වෙනගම් බඩු බාහිරාදියක් හෝ අය කිරීම/ලබා ගැනීම සම්පූර්ණයෙන් ම තහනම් වේ. සිසුන් ඇතුළත් කිරීමෙන් පසුව ද එවැනි බලපෑමක් නො කළ යුතු වේ. මෙලෙස බලපෑම් කිරීම සම්පූර්ණයෙන් ම නීති විරෝධී වන අතර එවැනි අවස්ථාවල ඒ සම්බන්ධ ව දැඩි ලෙස ක්‍රියා කිරීමට සිදු වනු ඇත. පාසල් ප්‍රධානීන් හෝ පාසලට සම්බන්ධ වෙනත් කවර සංවිධානයක් හෝ එලෙස බලපෑම් නො කළ යුතු ය. මෙහි දී සංවිධාන සන්නෙන් ආදී ශිෂ්‍ය සංගම්, පාසල් සංවර්ධන සමිති ඇතුළු පාසලට සම්බන්ධ වූ සියලු ම සමිති හා සංගම් අදහස් කෙරේ.

මේ චක්‍රලේඛයෙන් පැන නගින ඕනෑ ම ගැටලුවක් සම්බන්ධයෙන් අධ්‍යාපන අමාත්‍යාංශ ලේකම්ගේ තීරණය අවසාන තීරණය වනු ඇත.


එම්.එම්.එන්.ඩී.බණ්ඩාර
ලේකම්
අධ්‍යාපන අමාත්‍යාංශය

- පිටපත් :
1. ජාතික අධ්‍යාපන කොමිෂන් සභාවේ සභාපති
 2. ජාතික අධ්‍යාපන ආයතනයේ අධ්‍යක්ෂ ජනරාල්
 3. විභාග කොමසාරිස් ජනරාල්
 4. අධ්‍යාපන ප්‍රකාශන කොමසාරිස් ජනරාල්
 5. විගණකාධිපති
 6. අධ්‍යාපන අමාත්‍යාංශයේ සියලු ම මාණ්ඩලික නිලධාරීන්
 7. අධ්‍යාපන අමාත්‍යාංශයේ සියලු ම ශාඛා ප්‍රධානීන්
 8. රජයේ අනුමත පෞද්ගලික පාසල්වල ප්‍රධානීන්